

ЧЕТ ТИЛДИ ОКУТУУДА ЧЕТ ТИЛИ МЕНЕН ЭНЕ ТИЛИНИН КАРЫМ-КАТЫШЫ

Бул макалада англис тилин үйрөтүүдө кыргыз тилинин ролу, орду жана чет тилин окутуу сабактарында аны колдонуу маселелери каралган жана ошондой эле эки тилдин ортосундагы карым-катыш талдоого алынган.

Азыркы коомубузду көп маданияттуу социум деп атап койсок болот. Көп маданияттуу социум дегенибиз – бул ар кандай улуттагы жана ар кандай этнолингвистикалык, диний жана социоэкономикалык өзгөчөлүктөрү бар адамдар билим алуучу мейкиндик. Ошону менен бирге эле дүйнөлүк глобализация жана мамлекет аралык кызматташуулардын өнүгүп-көбөйүшү эл аралык тилдин пайда болушуна алыш келет. Баарыбызга белгилүү болгондой, англис тили ошондой эл аралык тилдердин биринчи катарында турат. Ошондуктан азыр ар бир билим берүүчү окуу жайынын алдында өсүп келаткан муунду универсалдуу, глобалдуу баалуулуктарга тартуу жана дүйнөлүк мейкиндикте башка маданияттын өкүлү менен карым-катышка, пикир алышууга үйрөтүү маселеси турат. Бул маселени ишке ашыруу учун чет тилдерди, тагыраак айтканда, англис тилин үйрөтүүнүн методикасын жакшыртуу керектиги шексиз.

Англис тилин окутуунун көптөгөн ар кандай методикалары жана мамилелери бар. Бириңиден, бардык методикаларды шарттуу түрдө эки топко бөлсөк болот: бириңисинде, максималдуу түрдө эне тилине таянып окутуу жана аларда чет тилинин грамматикасы боюнча толук маалымат эне тилинде берилет, экинчисинде болсо, практикалык ыктарга жана машыгууларга көбүрөөк көңүл бөлүнүп, эне тилинин колдонулушу минималдаштырылат жана чет тилинин грамматикасына көп деле маани берилбейт жана көңүл бөлүнбөйт. Бул эки методиканын бириңиси гана, же экинчиси гана туура дегендөн алышпаз, анткени ар бириңин жакшы да, жаман да, б.а., жетишкендиктери да жана жетишпеген жактары да бар. Демек, мугалимдин алдында турган конкреттүү маселенин мүнөзүнө жараша ал тигил же бул методиканын элементтерин колдонгону абзел. Албетте, ыктардын жана методдордун колдонулушу мугалимдин муктаждыгына жана максатына жараша болот, б.а., оозеки суйлөшүүгө үйрөтүп жатабы же окууга жана окуганын түшүнүүгө үйрөтүп жатканына жараша тандалат. Ошондой эле методдордун жана ыктардын тандалышы окуучулардын жаш курагына жана психологиялык өзгөчөлүктөрүнө негизделет. Бул жерде чон кишилер менен кичинекей балдардын ортосундагы айырмачылыктарды айтып кетүү жөндүү. Белгилүү болгондой, чондорго караганда кичинекей балдар кайсы гана чет тили болбосун, бат өздөштүрүшөт. Бул көрүнүшкө үч себеп бар. Бириңиден, кичинекей балдар өз эне тилин мыкты биле элек болушат. Ошондуктан бала канчалык кичирээк болсо, ошончолук чет тилин бат жана жеңилирээк өздөштүрөт, анткени анда эне тилинин стереотиптери калыптана элек. Экинчиден, алар чондорго караганда логикалык операцияларга, маани берип ойлонууга жана анализдөөгө азыраак ынталуу. Ушул себептен аларда тилди үйрөнүү эмоционалдык денгээлде эркин жана табигый түрдө ишке ашат. Үчүнчүдөн, балдардын социалдык тажрыйбасы аз. Ошондуктан тил чөйрөсүнө туш келгенде, б.а., ал үйрөнүп жаткан тил эне тили болуп эсептелген адамдардын арасына туш келгенде, балдардын ал кырдаалдан тилди

колдонбостон чыга алуу жөндөмдүүлүгү чоң кишилердикине караганда төмөнүрөөк. Тилди билбеген чоң кишилер өздөрүнүн тил боюнча өтө аз билимин колдонбостон эле, ишараттардын, мимикалардын жана пикир альшуунун башка ыкмаларын колдонуп туруп, кырдаалдан чыгып кетет. Бул жагынан балдар өтө ийкемдүү келишет, ошондуктан алар башка ыкмаларды издең, анан колдонгондон көрө, тилди тезирээк өздөштүрүп альшат.

Кичинекей балдарды окутуунун методикасы дал ушуга негизделип курулат. Балдарды окутуунун негизги ыкмаларынын бири болуп оюн аркылуу окутуу эсептелинет. Оюн аркылуу окутуу жогоруда айтылган өзгөчөлүктөргө максималдуу түрдө таянууга мүмкүндүк берет. Демек, балдар менен иштөөдө эне тили минималдуу колдонулган методикаларды колдонуу керек.

Чоң кишилерде болсо эне тилинин стереотиптери бекем калыптанган жана алар логикалык операцияларга, анализге ынтаалуураак келишет. Ушул себептен чондорду окутууда эне тилин кецири колдонгон методикаларга таянуу ылайыктуу жана эне тили менен чет тилин салыштырууга негизделген схемаларды, методдорду колдонуу да өз жардамын берет. Демек, кичинекей балдар оозеки кепти бат үйрөнүшөт, ал болсо, өз кезегинде, тилди билүүнүн көрсөткүчү болуп саналат. Ал эми чоң кишилер болсо тилдин теориялык жагын жакшыраак өздөштүрүшөт. Алар тилдеги грамматикалык кубулуштарды жакшы түшүнүшөт, тигил же бул грамматикалык реалийдин колдонулушун түшүндүрө алышат, бирок сейрек гана учурларда атайын практикасыз өз билимдерин жашоодо колдоно алышат.

Жогоруда айтылгандардан чет тилин окутуудагы эң мыкты мамиле бул бекем теориялык билимдерди практикада регулярдуу колдонуу менен айкаштыруу деп айтсак болот.

Чет тилинде сүйлөөчүлөр менен чыныгы пикир альшуу мүмкүнчүлүгү канчалык алыс перспективада болсо, ошончолук тилдин теориялык жагына көбүрөөк көңүл бөлүш керек. Ал эми жакынкы учурда үйрөнүлүп жаткан тилде активдүү пикир альшам деген пландар бар болсо, б.а., ошол тилде сүйлөгөн өлкөө барганы жатсаңар, анда сүйлөшүү жөндөмдүүлүктөрүн бат өнүктүрүгөн методикаларды колдонуш керек, андай методикада болсо эне тилин колдонуу минималдаштырылат.

Жогоруда айтып кеткендей, методикада эки мамиле бар: биринчиси, андоосалыштыруу жолу, ал окуучулардын текст үстүндөгү аң-сезимдүү аналитикалык иш аракетине багытталган. Бул жерде окуучулар биринчи түшүнүү менен эрежелерди өздөштүрүшү керек, анан анын негизинде сүйлөшүү жөндөмдүүлүктөрүн өнүктүрүлүшү керек. Ошондой эле бул мамилелерде чет тилин үйрөтүүдө эне тили кецири колдонулат, б.а., эне тилине жардамчы катары таянышат.

Экинчи метод болсо XX кылымдагы түз методдун ар кандай модификацияларынын таралышы менен байланыштуу. Бул мамиледе кептик практикада түшүнбөстөн эле пикир альшуу ыкмаларына ээ болуга багытталган. Окутуунун баштапкы этаптарында тил эрежелерин колдонууга жол берилбейт, окутуунун акыркы баскычтарында гана систематизация жана жалпылоо үчүн ошол эрежелер киргизилет, ал эми эне тили такыр эле колдонулбайт. Бул эки мамиленин оң жана терс жактарын биз кыскача карап өттүк жана кайсы учурда кайсы мамилени колдонуу керектигин да талкууладык.

XX кылымдын 30-жылдарында эле бул жогоруда айтылган мамилелерди синтездештирип, жаңы аралаш, айкалышкан ыкманы жаратуу аракеттери жасалган. Бул иш-аракеттердин белгилүү өкүлүү катары И.А.Грузинскаяны жана А.А.Любарскаяны эсептесек болот. Бул методдо чет тилди окутуунун баштапкы мезгилиnde эне тилин колдонбостон кептик жөндөмдүүлүктөрдү түзүп, анан окутуунун жогорку этаптарында каторууга, текстти анализдөөгө жана эне тили менен аны салыштырууга жол берилген. Ошол кездеги көптөгөн методисттер жана психологдор адегенде тил системасын баамдагандан кийин, ошол баамдоонун базасында бейан жана иретсиз түрдө эле кептик машыгууларды түзүү концепциясын иштеп чыгууга аракеттенишкен. Ушул багытта Л.С.Выготский иштеген; Л.В.Щерба жана С.И.Бернштейн ушуга жакын идеяларды өнүктүрүп келишкен.

Ошентип, кайсы гана чет тилин окуптайлы, өзгөчө, пикир алышуу жөндөмдүүлүктөргө үйрөтүүдө эске алчу эң биринчи фактор бул, окуучулардын жашы, экинчиден окуу процесси тил чөйрөсүнде жүрүп жатабы же жокпу деген факторду да эске алуу зарыл. Ошондой эле окуучулардын кептик жөндөмдүүлүк фактору да өтө маанилүү. Эреже катары, чоң кишилер жакшы кептик жөндөмдүүлүктөргө ээ болушса да, таза имитациялоо окутуу методуна канааттанышпайт. Ага караганда, алар андатылган, түшүнүлгөн кептик иш-аракеттерди артык көрүштөт. Окуучулардын мындай категориясына эне тили чет тилин окутууда душманы эмес, тескерисинче союздашы болуп чыга келет. Окутуунун алгачкы этаптарында алардын аң-сезиминде эне тили менен тынымсыз салыштыруу жүрүп турат, б.а., чет тилин окууда андатылган түрдө, түшүнүү менен өз тилин жөнүү процесси жүрөт.

Чет тилди окутууда айкалышкан мамилелердин пайда болгонуна карабастан, методисттердин, тилчилердин, окумуштуулардын, психологдордун жана көптөгөн окууучулар менен мугалимдердин арасында чет тилдерди окутуудагы эне тилинин ролу, орду жана мааниси боюнча талаш-тартыштар болуп келүүдө. Окутуу процессинде чет тили менен эне тилинин карым-катьшы боюнча ар кандай көз караштар айтылып келүүде. Эми ошондой ар кандай көз караштарга, ой-пикирлерге жана ишенимдерге толугураак токтоло кетели.

Акыркы он жылдыктарда батыш билим берүү окууларында «билингвисттик билим берүү» деген түшүнүк абдан көрүнүктүү маселелерден болууда. Ал окуу боюнча окуучулардын эне тили чет тилин окууда жардам берип, түрткү болот деген ишеним бар. Бул жаатта көп сандаган изилдөө иштери жүргүзүлгөн жана билингвисттик билим берүү программаларынын ар кандай формалары иштелип чыккан. Бул болсо чет тилдерди окутуунун методикасынын андан ары өнүгүшүнө алыш келди жана чет тилдерди окутууда эне тилинин позитивдүү ролун көрсөттү. Бул сценариийде тилчи мугалимдер жана изилдөөчүлөр эне тилинин ролун гана изилдебестен, ошондой эле чет тилин окутууда эне тили максималдуу түрдө жардам бериши үчүн эне тилин чет тилине кантип байланыштырыш керектигин изилдешкен.

Эне тили эки жол менен колдонулган: биринчиси - мугалим тарабынан түшүндүрүү иштери жүрүп жатканда маанисин интерпретациялоо максатында мугалимдин эне тилин оозеки колдонушу. Экинчиси - бул жазуу текстинде параллель котормосу катары эне тилинин колдонулушу. Жалпылап айтканда, эне тили маанини түшүндүрүү үчүн, берилген инструкцияларды же грамматикалык маселелерди тактоо үчүн колдонулат. Бул чет тилин окутуудагы эне тилинин салттуу колдонулушу болуп эсептелет. Ал эми жаңы билингвисттик методду көздөгөн мугалимдер эне тилин чет тилинин эквиваленттерин стимулдаштыруу

үчүн колдонушат. Чынында, алар эне тили менен чет тилинин ортосунда бат алмашып туруу, которуюу максаты үчүн эмес, билингвисттик кырдаалдын түзүлүшүн күчөтүү максатында. Бул көз караштагы тилчилердин ою боюнча, чет тил сабактарында эне тилинин да, чет тилинин да кошуулуп колдонулушунун бир нече жетишкендиктери бар дешет. Биринчиден, чет тилинин маанисинин болушу, б.а., өз эне тилине которуюусу, окуучулардын маанисин табуу убактысын сактайт жана тилчи Крашен белгилеп кеткендей, сөздүн түшүнүктүү жана чыныгы дал келген көрмөсү болушу керек. Эне тилин колдонуу менен, чет тилинин мааниси дароо эле чыңалат, ал болсо чет тилин уйрөнүү туура түшүнүү менен орун алат деген кепилдикти берет.

Экинчиден, инновациялык билингвисттик окутуу методу атайын эле сабак учурунда билингвисттик чөйрө түзөт жана окуучулардын өз тилинде да, чет тилинде да кандайдыр бир балансталган өнүгүүсүн чыңдайт. Тил материалдарынын үзгүлтүксүз салыштырылышы жана контрастталышы жаңы сөздөрдүн жана грамматикалык структуралардын гана чыңдалышына алыш келбестен, ошондой эле чет тили менен эне тилинин ортосундагы концептуалдык байланыштын түзүлүшүнө түрткү болот.

Акыркысы, бул инновациялык билингвисттик методдо эне тилинин колдонулушу чет тилди окутуунун табигый тенденциясына шайкеш келет, б.а., чет тилин үйрөнүүнүн баштапкы мезгилдеринде эле анын толук маанисин кабыл алат.

Ошентип, кичинекей балдар чет тилди үйрөнүүнүн эң баштапкы кадамында гана тургандыктан, эгер чет тилиндеги текст же башка бир материалдар монолингвалдуу, б.а., чет тилинде гана болсо, анда алар аны таштап салышы мүмкүн же кызыгуусун жоготушу мүмкүн, анткени ал материал аларга такыр белгисиз жана түшүнүксүз. Ал эми жогоруда талкууланган методдо болсо тексттер же башка материалдар болобу, бардыгы эки тилде берилиет. Бул болсо жаш үйрөнүүчүлөргө ишенич берет, такыр түшүнбөстүк коркунучун жана тосмолорду жоготот. Натыйжа катары жаш окуучулардын мотивациясы күчөйт.

Албетте, жогоруда айтылган идеялар менен макул болбогон окумуштуулар жана тилчи-мугалимдердин саны арбын. Эне тилинин ролу жана чет тилин окутуу сабактарында аны колдонуу маселесинде дайыма эле бири-бирине каршы келген ой-пикирлер айтылыш келген.

Демек, эне тили чет тилин үйрөтүүдө эч тоскоолдук кылбайт деп айтсак болот. Эгер аны туура жана белгилүү өлчөмдө колдонсо, ал чет тилди окутуу процесси эффективдүүрөөк кылат жана көп тоскоолдуктарды женүүгө жардам берет. Эне тили окутуу процессинин теориялык жана практикалык жактарына гана жардам бербестен, ошондой эле ар кандай педагогикалык жана психологиялык проблемаларды чечүүдө да маанилуу ролду ойнойт.

Адабияттар:

1. Рогова Г.В., Верещагина И.Н. Методика преподавания иностранного языка. – Москва, 1994.
2. Иностранные языки в школе. Журнал № 3, 2010.
3. Мозаика. Журнал № 4, 2003.
4. Гез Н.И., Ляховицкий Г.А. Методика обучения иностранным языкам в средней школе. – Москва, 2006.
6. Бабинская П.К. Практический курс методики преподавания иностранных языков. – Минск, 2003.
7. Колкер Я.М. Практическая методика обучения иностранному языку. // ИЯШ, 2005, № 6.
8. Копылова В.В. Настольная книга учителя иностранного языка. // ИЯШ, 2006, № 2.

9. Гальскова Н.Д. Современная методика обучения иностранным языкам.
Москва, 2006.

-